

## **Известување за обработката на личните податоци на кандидати за вработување во Групацјата ЗЕГИН**

### **За што е ова Известување?**

Групацјата Зегин (во натамошниот текст: “Зегин,”) е посветена на Вашата приватност и безбедност на Вашите лични податоци. Заради тоа, сакаме да Ве информираме за тоа како и зошто ги користиме Вашите лични податоци при процесот на вработување.

Ова Известување ги опишува начините, целта, правните основи, како и обемот во кој ние ги собираме и користиме Вашите лични податоци кога Вие се јавувате како заинтересиран кандидат за вработување во една од членките на Зегин која е и контролор на Вашите лични податоци, а во согласност со Законот за заштита на личните податоци (Службен Весник на РСМ бр. 42/2020) (натаму како: ЗЗЛП).

### **Кој е контролор на Вашите лични податоци?**

Зегин (со нејзините членки):

1. Зегин Д.О.О Скопје со седиште на ул. Народен Фронт бр.5-3/1, Скопје;
2. ПЗУ Аптека Зегин Фарм Скопје со седиште на Булевар Партизански Одреди бр.25, Скопје;
3. ПЗУ Моја Аптека Скопје со седиште на ул. Иван Аговски бр.7/лок.2, Скопје;
4. Зегин Хелти Фуд Д.О.О Скопје со седиште на ул. Бел Камен бр.8, Скопје;
5. Мега Витал Д.О.О Скопје со седиште на ул. Бел Камен бр.8, Скопје;
6. Зегин Медика Д.О.О.Е.Л Скопје со седиште на Булевар Партизански Одреди бр.25-1/1, Скопје;
7. Зегин Фарм Ортопедик Д.О.О Скопје со седиште на ул. Бел Камен бр.8, Скопје;
8. Мимех Фарм Д.О.О Скопје со седиште на ул. Народен Фронт бр.3-2/12, Скопје;
9. Фондација Др. Верица Механџиска со седиште на ул. Франклин Рузвелт бр.2, Скопје,

е одговорна за собирање и обработка на Вашите лични податоци во процесот на вработување во Зегин.

Во однос на обработката на лични податоци на кандидатите за вработување во рамките на Зегин, ние сме заеднички контролор во смисла на одредбите на ЗЗЛП.

### **За кои цели ги обработуваме Вашите лични податоци?**

- За да ја оцениме Вашата апликација и Вашите квалификации за вработување во Зегин и да извршиме објективна и соодветна селекција на (сегашни и потенцијални) кандидати за вработување во Зегин.
- За да извршиме евалуација на кандидатите за вработување, пред сè за да го потврдиме идентитетот на кандидатот, но и за да ја утврдиме валидноста на

неговата работна дозвола, лиценци, препораки, и доколку е битно за работната позиција за која аплицира кандидатот работната способност за да ги остварува обврските специфични за таа позиција.

- За да Ве информираме (по електронска пошта, СМС мобилна порака, или инаку) за прогресот и/или резултатот на Вашата апликација за вработување во Зегин.
- За да Ви доставиме понуда за вработување и договор за вработување, и за да го започнеме процесот на Ваше вработување во нашата компанија доколку ја прифатите нашата понуда за вработување.
- За да постапиме по евентуални поплаки, барања, правни постапки во однос на овој процес и на резултатите од истиот во контекст на Вашата апликација.

### Како ги собираме Вашите лични податоци?

Ние ги собираме Вашите лични податоци на следниве начини:

- Директно од Вас, кога ни го испраќате Вашето резиме (CV) и/или мотивациско писмо по e-mail.
- Од агенции и платформи за вработување, кога аплицирате на оглас за вработување.
- Преку препораки пратени до нас за поддршка на Вашата апликација, и/или преку директно контактирање на лицата кои сте ги навеле во Вашата апликација да дадат препорака за Вас.
- Од поранешни и/или сегашни работодавачи за кои сте работеле (ако сте ги навеле да дадат препорака за Вас).
- Од други, јавно достапни, извори (профил на социјалната мрежа LinkedIn).

### Кои лични податоци ги собираме?

Во различни фази од процесот на вработување, ние собираме различни категории на лични податоци. Најпрво, ние собираме и разгледуваме податоци кои Вие самите сте одлучиле да ги вклучите во Вашето резиме и мотивациско писмо, а кои сте ги испратиле до нас со цел да аплицирате за вработување. Во оваа фаза особено, Ваша одговорност е да осигурате дека податоците кои ги испраќате до нас како дел од Вашата апликација се точни, ажурирани, и целосни.

Понатаму во процесот на селекција на кандидати за вработување, вклучително со фазата на интервјуа и финално селектирање на кандидат/и за вработување, ние може да побараме дополнителни информации од Вас и/или од трети страни (препораки, поранешни и сегашни работодавачи).

Генерално, при селекција на кандидати за вработување, ние може да ги собираме следниве категории на Ваши лични податоци:

- **Лични податоци:** име и презиме, датум на раѓање, контакт податоци (адреса, емаил и телефонски број), како и профил на социјални мрежи за професионално вмрежување (LinkedIn).
- **Податоци за Вашите технички квалификации и вештини:** Резиме (CV), академска историја, професионално искуство и работна историја, вештини и квалификации, тренинзи на кои сте учествувале, лични и професионални интереси, јазици кои ги зборувате, препораки за Вас како кандидат кои се дадени

од лица кои работеле со Вас и/или за кои сте работеле, (други) податоци вклучени во Вашето резиме, мотивациско писмо, податоци собрани преку интервју и други процеси на оценување на Вашите квалификации (прашалници, тестирање, итн.).

- **Податоци за Вашето здравје:** Информации за Вашето здравје доколку е потребно согласно законските прописи со цел оценување на Вашата работна способност да ги извршувате работите кои ги побарува работната позиција. Во овој контекст, ние нема да обработуваме посебни категории на лични податоци дури и кога истите се дадени без наше барање и/или ненамерно. Ние ќе ги избришеме сите документи и извори на посебни категории на податоци кога нема правен основ да ги чуваме.
- **Други податоци:** податоци кои се доброволно дадени од Вас.

Вие немате законска или договорна обврска да ни ги обезбедите личните податоци за време на процесот за вработување. Сепак, доколку не ги доставите потребните податоци, тоа може да резултира во неможност од наша страна соодветно да ја оцениме Вашата апликација за целите на вработување во Зегин.

#### **Како и за што ги користиме Вашите лични податоци?**

- за цел воспоставување и остварување на договор за вработување со Вас или со цел да преземеме чекори, по Ваше барање, кои се потребни пред стапувањето во договорен однос со Вас.
- кога ваквата обработка е неопходна за да осигураме дека нашата работа и постапување се согласни со законот и со нашите законски обврски, како на пример да осигураме дека имате право да работите во земјата (работна дозвола), или оценка на работната способност за позицијата за која аплицирате.
- администрирање на процесот на вработување, вклучително и соодветно да ги оцениме Вашите способности и квалификации и да донесеме објективна и соодветна финална одлука за најсоодветен кандидат за кого ќе изготвиме понуда за вработување.
- заради одговарање на барања и одбрана на нашите интереси во правни спорови.

#### **Кога ни е потребна Ваша посебна согласност за обработка на личните податоци?**

Доколку Вашата апликација за вработување не резултира со понуда за вработување во нашата компанија ние може, со Ваша согласност, да го сочуваме и обработуваме Вашето резиме и други Ваши лични податоци кои сме ги собрале при процесот на селекција за вработување, а со цел да Ве имаме во предвид доколку се отвори позиција во нашата компанија за која сметаме дека Вие би можело да сте соодветен кандидат.

Вашата одлука да не ни дадете согласност за чување и обработка на Вашите лични податоци за оваа цел нема никако да влијае на оцената за Вас и Вашиот профил како кандидат за вработување во иднина, ниту пак ќе влијае на одлучувањето за Вашата апликација во конкретниот процес за вработување.

#### **Кој може да ги добие Вашите лични податоци? Дали и каде Вашите лични податоци ќе се пренесуваат?**

Ние можеме да ги споделиме Вашите лични податоци во рамки на Зегин ако тоа е потребно за исполнување на погоренаведените цели, а врз основа на склучен договор во кој се меѓусебно регулирани нашите законски обврски и одговорности во врска со заштитата на личните податоци.

Исто така, може да споделуваме Ваши податоци со трети страни чии услуги ги користиме како на пример консултантски и професионални услуги за вработување и човечки ресурси, агенции и сервиси за вработување или други даватели на услуги.

Нашиот однос со третите страни е уреден врз основа на правно обврзувачки договор со кој е регулирано дека се преземени соодветните мерки на безбедност и сигурност на Вашите лични податоци.

Ние нема да ги споделуваме Вашите лични податоци со трети страни, освен со Ваша согласност или врз основа на барање од полиција, суд, или друга институција во постапка предвидена со закон.

### **Пренос на личните податоци**

Личните податоци нема да се пренесуваат во трети држави надвор од Европската Унија или Европскиот економски простор.

Во случаите кога Зегин Групацијата пренесува лични податоци во трети држави надвор од границите на Европската Унија или Европскиот економски простор, преземаме соодветни мерки за да осигураме дека при преносот се применува соодветно ниво на заштита на личните податоци, преку склучување на договори за обработка на личните податоци (стандардните договорни клаузули издадени од Европската Комисија или од Агенцијата за заштита на личните податоци, други договорни клаузули или заштитни механизми).

### **Колку долго ќе ги чуваме Вашите лични податоци?**

За целите на вработување во Зегин, личните податоци собрани од Вашата апликација за вработување ќе се чуваат шест (6) месеци по завршувањето на процесот за вработување за кој сте аплицирале.

Доколку добиеме Ваша јасна и експлицитна согласност дека Вашите податоци собрани за целите на вработување во Зегин може да ги чуваме и користиме подолго од овој рок, истите ќе ги чуваме и користиме за дополнителни шест (6) месеци по истекот на првите шест (6) месеци по завршувањето на процесот за вработување за кој сте аплицирале.

### **Автоматизиран процес на одлучување, профилирање**

Вашите лични податоци нема да се користат за автоматско донесување одлуки, вклучително и профилирање, кое може да се очекува да произведе правно дејство или да има друго значајно влијание врз Вас.

### **Кои се Вашите права во однос на заштита на личните податоци?**

Вие како субјекти на лични податоци ги имате следните права:

- Право да бидете информирани за обработката на Вашите личните податоци;
- Право на пристап до личните податоци и добивање на копија;

- Право на исправка и бришење на личните податоци ако се нецелосни и неточни, се обработуваат на незаконски начин и целта на нивна обработка е исполнета;
- Право на ограничување на обработката на личните податоци, ако ја оспорувате нивната точност за време кое е потребно да ја провериме нивната точност, обработката е незаконска, но се спротивставувате на нивно бришење и барате ограничување на нивната употреба, нема потреба да бидат повеќе зачувани од наша страна, но се потребни за остварување на Ваши правни барања, се спротивставувате на нивната обработка врз основа на наши легитимни интереси се додека не се потврди дека истите преовладуваат над Вашите интереси како субјект на лични податоци;
- Право на приговор за обработката на личните податоци кога тие се обработуваат врз основа на наш легитимен интерес;
- Право на преносливост на податоците, односно да ги добиете Вашите лични податоци во структуриран машински читлив формат или да бидат пренесени на друга компанија, а кои се обезбедени на автоматизиран начин, врз основа на договор или Ваша согласност.

### **Како да ги остварите Вашите права во однос на заштитата на личните податоци и каде може да најдете повеќе информации?**

Доколку имате прашање, барање, или жалба во однос на обработката на Вашите лични податоци од страна на Зегин, и/или во однос на Вашите права, Ве молиме да се обратите до нашиот Офицер за заштита на личните, Марија Пешевска-Станишиќ, на следниот контакт телефон: 02/3241-677 и e-mail: [marija.stanisic@zegin.com.mk](mailto:marija.stanisic@zegin.com.mk).

Вие имате право да поднесете приговор до Агенцијата за заштита на личните податоци (АЗЛП) против обработката на Вашите лични податоци доколку сметате дека ви е повредено правото на заштита на личните податоци. Ова право можете да го остварите преку поднесување на Барање до АЗЛП, преку следниот контакт email: [info@privacy.mk](mailto:info@privacy.mk) или со посета на нивната веб страна: <https://dzlp.mk/prizlnlp>.

### **Промена на Известувањето за обработката на личните податоци**

Изјавата за обработка на личните податоци редовно ќе се менува и дополнува соодветно на настанатите промени и нашите активности.

Декември 2021

